

പതിമൂന്നാം കേരള നിയമസഭ
പതിനാറാം സമ്മേളനം

18.02.2016 -ലെ മറുപടിയ്ക്ക്

നക്ഷത്ര ചിഹ്നമിടാത്ത
നിയമസഭാ ചോദ്യം നമ്പർ. 2480

തോട്ടം തൊഴിലാളികളുടെ വേതന-സേവന-വ്യവസ്ഥകൾ പരിഷ്കരിക്കണം

ചോദ്യം

ഉത്തരം

ശ്രീ.എസ്.രാജേന്ദ്രൻ:

ശ്രീ. ഷിബു ബേബി ജോൺ
(ബഹു: തൊഴിലും നൈപുണ്യവും വകുപ്പ് മന്ത്രി)

(എ) തോട്ടം തൊഴിലാളികളുടെ വേതന-സേവന-വ്യവസ്ഥകൾ പരിഷ്കരിക്കുമെന്നും ചികിത്സ, ഗതാഗതം, കുടിവെള്ളം, വിദ്യാഭ്യാസം, ഭവനം എന്നിവ ലയങ്ങളിൽ ലഭ്യമാക്കുവാനുള്ള നടപടികൾ സ്വീകരിക്കുകയും ചെയ്യുമെന്ന നടപ്പാക്കാൻ കഴിഞ്ഞിട്ടുണ്ടോ; ഇല്ലെങ്കിൽ കാരണം വ്യക്തമാക്കാമോ;

(എ) 1. മിനിമം വേതന പരിഷ്കരണം

ബഹു. മുഖ്യമന്ത്രിയുടെയും, ബഹു. ഊർജ്ജവകുപ്പ് മന്ത്രിയുടെയും, ബഹു. തൊഴിൽ വകുപ്പ് മന്ത്രിയുടെയും ജനപ്രതിനിധികളുടെയും ഇടപെടലുകളുടെ ഭാഗമായി 14/10/2015-ന് ചേർന്ന പ്ലാന്റേഷൻ ലേബർ കമ്മിറ്റി യോഗത്തിൽ കുലി വർദ്ധനവ് സംബന്ധിച്ച് ധാരണയിലെത്തുകയും അടിസ്ഥാന വേതനവും ക്ഷാമബത്തയും അടക്കം തേയിലയിലും കാപ്പിയിലും 301/- രൂപയും റബ്ബറിൽ 381/- രൂപയും ഏലത്തിൽ 330/- രൂപയും ആയി കുലി വർദ്ധന വരുത്താൻ തീരുമാനിക്കുകയും വർദ്ധിപ്പിച്ച കുലി നിരക്കുകൾ 2015 നവംബർ 1 മുതൽ നടപ്പിലാക്കാൻ തീരുമാനമെടുക്കുകയും ചെയ്തു.

ആയതിന് ശേഷം വിവിധ തീയതികളിൽ പ്ലാന്റേഷൻ ലേബർ കമ്മിറ്റി യോഗം ചേർന്ന് കരാറിന്റെ ഭാഗമായി ജോലി ഭാരം (ടാസ്ക്), മാസ ശമ്പളക്കാരുടെ കുലി, വേജ് ഡിഫറൻഷ്യൽ, ക്ഷാമബത്തയുടെ ലയനം, ഓവർകിലോ റേറ്റ്, സർവ്വീസ് വെയിറ്റേജ്, റബ്ബർ മേഖലയിലെ പ്രതിസന്ധി, കുലി വർദ്ധനയുടെ മുൻകാല പ്രാബല്യം തുടങ്ങിയ വിഷയങ്ങൾ ഓരോന്നായി ചർച്ച ചെയ്യുകയും മിക്ക വിഷയങ്ങളിലും ധാരണയുണ്ടാക്കുകയും ചെയ്തിട്ടുണ്ട്.

20.01.2016 - ന് ചേർന്ന പ്ലാന്റേഷൻ ലേബർ കമ്മിറ്റിയിൽ പ്ലാന്റേഷൻ മേഖലയിൽ ആഴത്തിലുള്ള പ്രതിസന്ധി നിലനിൽക്കുന്ന സാഹചര്യത്തിൽ റബ്ബർ വ്യവസായത്തിലെ

സേവന വ്യവസ്ഥകൾ സംബന്ധിച്ചും കരാർ കാലാവധി, മുൻകാല പ്രാബല്യം എന്നിവ സംബന്ധിച്ചും സമവായം സാധ്യമല്ലെന്ന് ബോധ്യപ്പെട്ടതിനെത്തുടർന്ന് ഇരുകക്ഷികളുടെയും അഭിപ്രായങ്ങൾ പരിഗണിച്ച് പ്രസ്തുത വിഷയങ്ങളിൽ പ്ലാനേഷൻ ലേബർ കമ്മിറ്റി യോഗങ്ങളിൽ ഉണ്ടായിട്ടുള്ള ധാരണകളുടെയും തീരുമാനങ്ങളുടേയും അടിസ്ഥാനത്തിൽ 28.01.2016 - ലെ 428/ഇ1/2016/തൊഴിൽ പ്രകാരം പ്രാഥമിക മിനിമം വേതന വിജ്ഞാപനം പുറപ്പെടുവിച്ചിട്ടുണ്ട്

2. ക്യാബിനറ്റ് സബ് കമ്മിറ്റി എടുത്ത തീരുമാനങ്ങൾ

29/09/2015-ൽ ചേർന്ന ക്യാബിനറ്റ് സബ് കമ്മിറ്റി പ്ലാനേഷൻ മേഖലയിലെ പ്രതിസന്ധി ചർച്ച ചെയ്യുകയും ആയതിന്റെ അടിസ്ഥാനത്തിൽ തോട്ടം മേഖലയ്ക്ക് ആശ്വാസം നൽകുന്നതിനും നിലവിലുള്ള പ്രതിസന്ധി മറികടക്കുന്നതിനും 09/11/2015-ലെ ജി.ഒ(എം.എസ്) നമ്പർ. 166/2015/തൊഴിൽ നമ്പർ ഉത്തരവ് പ്രകാരം ലയങ്ങളുടെ സ്ഥിതി മെച്ചപ്പെടുത്തുന്നതുൾപ്പെടെയുള്ള വിഷയങ്ങളിൽ തീരുമാനമെടുത്തിട്ടുണ്ട്. മേൽ ഉത്തരവിലെ മറ്റ് വ്യവസ്ഥകൾ ചുവടെ ചേർക്കുന്നു.

- 1) പ്ലാനേഷൻ സ്കൂളുകളെ ഇംഗ്ലീഷ്. തമിഴ് മീഡിയം സ്കൂളുകളായി അപ്ഗ്രേഡ് ചെയ്യുക. സ്കൂളുകളില്ലാത്ത പ്ലാനേഷനുകളിൽ സ്കൂളുകൾ സ്ഥാപിക്കുന്നതിന് ഭവനം ഫൗണ്ടേഷൻ മുഖേന നടപടി സ്വീകരിക്കുക. സ്കൂളുകളിൽ മെച്ചപ്പെട്ട അധ്യാപകരെ (പ്രത്യേകിച്ച് ഇംഗ്ലീഷ് അധ്യാപകർ) കൊണ്ടുവരുന്നതിന് കുട്ടി ഒന്നിന് 10,000/- രൂപ പൊതുവിദ്യാഭ്യാസ വകുപ്പ് വഴി അനുവദിക്കുന്നതാണ്.
- 2) തൊഴിൽവകുപ്പ് മുൻകൈയെടുത്ത് പ്ലാനേഷൻ മേഖലയിലെ ഹൗസിംഗ് സ്കീമിന് പദ്ധതി തയ്യാറാക്കുന്നതാണ്. ഇതിനായി 150 കോടി രൂപ അടുത്ത വർഷത്തെ ബഡ്ജറ്റിൽ ഉൾപ്പെടുത്തുന്നതാണ്. ആയതിന്റെ നടത്തിപ്പിനായി ഭവനം ഫൗണ്ടേഷനെ ചുമതലപ്പെടുത്തുന്നതാണ്.
- 3) പ്ലാനേഷനുകളിലെ കുടിവെള്ളം, ശൗചാലയങ്ങൾ, റോഡുകളുടെ അറ്റകുറ്റപ്പണി എന്നിവയിൽ തദ്ദേശസ്വയംഭരണ സ്ഥാപനങ്ങൾ മുഖേന നടപടി സ്വീകരിക്കുന്നതാണ്.
- 4) പ്ലാനേഷൻ തൊഴിലാളികളെ ആർ.എസ്.ബി.വൈ പദ്ധതിയിൽ

ഉൾപ്പെടുത്തുന്നതിന്
സ്വീകരിക്കുന്നതാണ്.

നടപടി

5) പ്ലാന്റേഷൻ തൊഴിലാളികളെ ഇ.എസ്.ഐ. പദ്ധതിയിൽ ഉൾപ്പെടുത്തുന്നതിന് നടപടി സ്വീകരിക്കുന്നതാണ്.

3. വാസയോഗ്യമായ ലയങ്ങൾ

തോട്ടങ്ങളിലെ അടിസ്ഥാന സൗകര്യങ്ങൾ മെച്ചപ്പെടുത്തുന്നതിന്റെ ഭാഗമായി തൊഴിലാളികൾക്ക് വാസയോഗ്യമായി ലയങ്ങൾ അറ്റകുറ്റപ്പണികൾ തീർത്ത് നവീകരിക്കുന്നതിനും പുതിയ നിർമ്മാണപ്രവർത്തനം ഘട്ടംഘട്ടമായി നടത്തുന്നതിനും 5 വർഷത്തെ പദ്ധതി തയ്യാറാക്കുകയും അപ്രകാരം നടപ്പുസാമ്പത്തിക വർഷം തന്നെ 20 കോടി രൂപ അനുവദിച്ചു ഉത്തരവാകുകയും ചെയ്തിട്ടുണ്ട്. ഈ ജോലികൾ '1974-ലെ സബ്സിഡൈസ്ഡ് ഹൗസിംഗ് സ്കീം ഫോർ പ്ലാന്റേഷൻ ലേബർ കേരള' ചട്ടത്തിലെ വ്യവസ്ഥകൾക്ക് വിധേയമായി നടപ്പിൽവരുത്താനും തീരുമാനിച്ചിട്ടുണ്ട്. നിർമ്മാണ പ്രവർത്തനങ്ങളുടെ മേൽനോട്ടത്തിനായി കേരള പ്ലാന്റേഷൻ ഹൗസിംഗ് അഡ്വൈസറി ബോർഡ് പുനഃസംഘടിപ്പിക്കുന്നതിനുള്ള നടപടികൾ ആരംഭിച്ചുകഴിഞ്ഞു.

2016-2017-ലെ പദ്ധതിയിൽ പ്ലാനിംഗ് ബോർഡിന്റെ നിർദ്ദേശാനുസരണം ലയങ്ങൾ പുനർനിർമ്മിക്കുന്നതിന് ഭവനം ഫൗണ്ടേഷൻ കേരള (ബി.എഫ്.കെ.) മുഖേന 55 കോടിയുടെ നിർദ്ദേശം ഉൾപ്പെടുത്തിയിട്ടുണ്ട്.

4. ചെറുകിടത്തോട്ടം തൊഴിലാളി ക്ഷേമനിധി പദ്ധതി

പ്ലാന്റേഷൻ ലേബർ ആക്ടിന്റെ പരിധിയിൽ വരാത്തതും 5 ഹെക്ടറിൽ താഴെ ഭൂമിയുള്ളവരുമാണ് 2008-ലെ കേരള ചെറുകിട തോട്ടം തൊഴിലാളി ആക്ടിന്റെ വകുപ്പ് മൂന്ന് പ്രകാരം രൂപീകരിച്ചിട്ടുള്ള ചെറുകിടത്തോട്ടം തൊഴിലാളി ക്ഷേമനിധി പദ്ധതിയിൽ വരുന്നത്. പദ്ധതി പ്രകാരം തൊഴിലാളികൾക്ക് ചികിത്സാധനസഹായം പരമാവധി 10,000/-രൂപ, ഭവനനിർമ്മാണ വായ്പ, മരണാനന്തര ധനസഹായമായി 10,000/-രൂപ (പദ്ധതിയിൽ അംഗമായി മൂന്ന് വർഷം അംശദായം അടച്ച തൊഴിലാളികൾക്ക് 1,500/-രൂപയും തുടർന്ന് ഓരോ വർഷവും 400/-രൂപ വീതം കണക്കാക്കി പരമാവധി 10,000/-രൂപയും പദ്ധതി

(പ്രകാരം നൽകുന്നു), വിദ്യാഭ്യാസധനസഹായം, കുടുംബപെൻഷൻ (15 വർഷമെങ്കിലും ചെറുകിടത്തോട്ടും തൊഴിലാളി ആയിരുന്നതും തുടർച്ചയായി 3 വർഷത്തിൽ കുറയാത്ത കാലം അംശദായം അടച്ചുവരുന്നതുമായ ഒരംഗമോ, ഈ പദ്ധതി പ്രകാരം പെൻഷൻ ലഭിക്കുന്ന അംഗമോ, പെൻഷൻ ലഭിക്കുവാൻ അർഹതപ്പെട്ട അംഗമോ മരണപ്പെട്ടാൽ അയാളുടെ കുടുംബപെൻഷൻ അർഹതയുണ്ടായിരിക്കും), അവശതാപെൻഷൻ (രണ്ട് വർഷത്തിൽ കൂടുതൽ കാലം യാതൊരു ജോലിയും ചെയ്യാൻ കഴിയാതെ വരുന്ന അംഗത്തിന് പൂർണ്ണ അവശത തുടരുന്ന പക്ഷം, അങ്ങനെ രണ്ട് വർഷം കഴിയുന്ന മാസത്തിന്റെ തൊട്ടടുത്ത മാസം മുതൽ പ്രതിമാസം അവശതാപെൻഷൻ അർഹതയുണ്ടായിരിക്കുന്നതാണ്), കുറഞ്ഞത് ഒരു വർഷത്തിൽ കുറയാതെ അംശദായം അടക്കുകയും ഇ.എസ്.ഐ. ആക്ടിന്റെ പരിധിയിൽ വരാത്തതുമായ തൊഴിലാളികൾക്ക് പ്രസവാനന്തരധനസഹായമായി 2000/- രൂപ ക്ഷേമനിധി പദ്ധതിയിൽ നിന്നും 13,000/- രൂപ 2012-ലെ അസംഘടിത സ്ത്രീ തൊഴിലാളി പ്രസവാനുകൂല്യ പദ്ധതിയിൽ നിന്നും നൽകുന്നു. 10 വർഷം വരെ ക്ഷേമനിധി അടയ്ക്കുന്നവർക്ക് 200/- രൂപ പെൻഷൻ വർഷം തോറും 15/- രൂപ കൂടിവരുന്ന നിരക്കിൽ നൽകി വരുന്നു.

5. മെച്ചപ്പെട്ട ചികിത്സാ സൗകര്യം

തോട്ടം മേഖലയിലെ തൊഴിലാളികൾക്ക് അടിയന്തിര ഘട്ടങ്ങളിൽ അൾട്രാ സൗണ്ട് സ്കാനിംഗ്, എൻഡോസ്കോപ്പി, ആൻജിയോഗ്രാം, ആൻജിയോപ്ലാസ്റ്റി തുടങ്ങിയ ആധുനിക ചികിത്സയ്ക്ക് വിധേയമാകുന്ന സാഹചര്യത്തിൽ തോട്ടംവക ഗാർഡൻ/ഗ്രൂപ്പ് ഹോസ്പിറ്റലുകൾ, തോട്ടവുമായി ബന്ധപ്പെടുത്തിയ സ്വകാര്യ ആശുപത്രികളിലെ ഡോക്ടർമാർ ശുപാർശ ചെയ്യുന്ന സാഹചര്യങ്ങളിൽ തൊഴിലാളിക്കും തൊഴിലാളികളുടെ ആശ്രിതർക്കും വിദഗ്ദ്ധ ചികിത്സയ്ക്ക് ചെലവാകുന്ന തുക തൊഴിലുടമ റി-ഇമ്പേഴ്സ് ചെയ്യുന്ന വ്യവസ്ഥയിൽ പ്ലാനേഷൻ ചീഫ് ഇൻസ്പെക്ടറുടെ അംഗീകാരത്തോടുകൂടി എം.ആർ.ഐ., അൾട്രാ സൗണ്ട് സ്കാനിംഗ്, എൻഡോസ്കോപ്പി, ആൻജിയോഗ്രാം, ആൻജിയോപ്ലാസ്റ്റി, ഫിസിയോതെറാപ്പി എന്നീ സൗകര്യങ്ങളും ക്ഷയം, ക്യാൻസർ, ഹൃദ്രോഗം എന്നിവയുടെ ചികിത്സയ്ക്ക് പ്രത്യേകം വാർഡുകളും സാംക്രമിക രോഗങ്ങൾ ചികിത്സിക്കുന്നതിനും പ്രസവശുശ്രൂഷയ്ക്കും സ്ത്രീകൾക്കും പുരുഷൻമാർക്കും പ്രത്യേകം

വാർഡുകളും തോട്ടങ്ങളോടനുബന്ധിച്ച ആശുപത്രികളിൽ സജ്ജീകരിക്കുന്നതിനുള്ള വ്യവസ്ഥകൾ ഉൾപ്പെടുത്തി 24/04/2013-ൽ തന്നെ 1959-ലെ കേരള പ്ലാന്റേഷൻ ചട്ടങ്ങൾ ഭേദഗതി വരുത്തി വിജ്ഞാപനം പുറപ്പെടുവിച്ചിട്ടുണ്ട് ഇതിന്റെ മേൽനോട്ടം നിർവ്വഹിക്കുന്നതിനും തോട്ടം മേഖലയിലെ ആരോഗ്യപരിപാലനത്തിനും കേരള പ്ലാന്റേഷൻ മെഡിക്കൽ അഡ്വൈസറി ബോർഡ് പുനഃസംഘടിപ്പിക്കുന്നതിനുള്ള നടപടികളും ആരംഭിച്ചിട്ടുണ്ട്

6. എസ്റ്റേറ്റ് തൊഴിലാളികളുടെ ദുരിതാശ്വാസ പദ്ധതി

നിലവിൽ പ്രവർത്തിച്ചു കൊണ്ടിരിക്കുന്ന തോട്ടങ്ങളിലെ മരണപ്പെട്ട തൊഴിലാളികളുടെ ആശ്രിതർക്ക്, 25,000/- രൂപ വീതം ധനസഹായം നൽകുന്നുണ്ട്. ഈ പദ്ധതി പ്രകാരം 2015 - 2016 സാമ്പത്തിക വർഷം 64 തൊഴിലാളികളുടെ ആശ്രിതർക്ക് ആകെ 16 ലക്ഷം രൂപ വിതരണം ചെയ്തിട്ടുണ്ട് നിലവിൽ പ്രവർത്തിക്കുന്ന തോട്ടങ്ങളിലെ, പ്രൊഫഷണൽ കോളേജുകളിൽ മെറിറ്റ് അടിസ്ഥാനത്തിൽ പ്രവേശനം ലഭിക്കുന്ന തൊഴിലാളികളുടെ മക്കൾക്ക് പഠനത്തിന് ചെലവാകുന്ന തുക ബന്ധപ്പെട്ട രേഖകളുടെ അടിസ്ഥാനത്തിൽ മുഴുവനും തിരികെ ആനുകൂല്യമായി നൽകുന്ന രീതി നിലവിലുണ്ട്

7. പ്ലാന്റേഷൻ റിലീഫ് ഫണ്ട് കമ്മിറ്റി

പുട്ടിക്കിട ക്ഷണ പ്ലാന്റേഷൻ ന്കളിലെ തൊഴിലാളികളുടെ ക്ഷേമത്തിനായി ജില്ലാ കളക്ടർ ചെയർമാനും ജില്ലാ ലേബർ ഓഫീസർ കൺവീനറുമായി പ്ലാന്റേഷൻ റിലീഫ് ഫണ്ട് കമ്മിറ്റികൾ പ്രവർത്തിക്കുന്നുണ്ട്. .

(ബി) തോട്ടം തൊഴിലാളികൾ പ്രത്യക്ഷ സമരപരിപാടികളുമായി മുന്നോട്ടുവരാൻ നിർബന്ധിതരായത് എന്തുകൊണ്ടാണെന്ന് വിലയിരുത്തിയിട്ടുണ്ടോ; വിശദാംശം നൽകുമോ?

(ബി)കൂലി പ്രതിദിനം 500/- രൂപയാക്കുക, 20% ബോണസ് നൽകുക, മെഡിക്കൽ അഡ്വൈസറി ബോർഡ്, ഹൗസിംഗ് അഡ്വൈസറി ബോർഡ് എന്നിവയുടെ പ്രവർത്തനം കാര്യക്ഷമമാക്കുക എന്നീ ആവശ്യങ്ങൾ ഉന്നയിച്ചാണ് തൊഴിലാളികൾ സമരപരിപാടികൾ ആരംഭിച്ചത്. 22.05.2012 -ൽ പ്ലാന്റേഷൻ ലേബർ കമ്മിറ്റിയിൽ ഒപ്പു വെച്ചത് ദീർഘകാല കരാറിന്റെ അടിസ്ഥാനത്തിലാണ്. ഏറ്റവും ഒടുവിലായി തൊഴിലാളികൾക്ക് വേതനം നിശ്ചയിച്ചത്. 01.01.2012 മുതൽ 31.12.2014 വരെ ആയിരുന്നു പ്രസ്തുത കരാറിന്റെ കാലാവധി. കാലാവധി പൂർത്തിയാക്കുന്നതിനായി പ്ലാന്റേഷൻ ലേബർ കമ്മിറ്റി യഥാസമയം വിളിച്ചു കൂട്ടിയെങ്കിലും കൂലി പരിഷ്കരണം നടപ്പാക്കാനായില്ല. പ്ലാന്റേഷൻ

മേഖലയിലെ പ്രതിസന്ധി മൂലം ഉൽപാദനക്ഷമത വർദ്ധിപ്പിക്കാതെ കുലി പരിഷ്കരിക്കുവാൻ സാധ്യമല്ലായെന്ന നിലപാടാണ് പ്ലാന്റേഷൻ ഉടമകൾ സ്വീകരിച്ചത്. ആയതിനാൽ തൊഴിലാളികളുടെ കുലി വർദ്ധനവ് സംബന്ധിച്ച തീരുമാനം 9 മാസം നീണ്ടു പോയി. ഈ സാഹചര്യത്തിൽ മൂന്നാറിലെ കണ്ണൻ ദേവൻ ഹിൽസ് പ്ലാന്റേഷൻ (കെ.ഡി.എച്ച്.പി.) -ലെ തോട്ടം തൊഴിലാളികൾ ബോണസ് വർദ്ധനവ് ആവശ്യപ്പെട്ട് സമരം ആരംഭിക്കുകയും ഇതേ തുടർന്ന് വേതന വർദ്ധനവ് ആവശ്യപ്പെട്ട് സംസ്ഥാനത്തെ തോട്ടം തൊഴിലാളികൾ സമരം ആരംഭിക്കുകയും ചെയ്തു. ലയങ്ങളുടെ ശോചനീയാവസ്ഥ പരിഹരിക്കുക, മെഡിക്കൽ ബില്ലുകൾ യഥാസമയം റീ-ഇംബേഴ്സ് ചെയ്യുന്നതിനുള്ള നടപടികൾ ഉണ്ടാക്കുക, കാലാവസ്ഥ സംരക്ഷണോപാധികൾ യഥാസമയം വിതരണം ചെയ്യാൻ നടപടികൾ ഉണ്ടാക്കുക, ശുചിമുറികളുടെ അപകടകരമായ ശോചനീയാവസ്ഥ പരിഹരിക്കുക, ലയങ്ങളിൽ ശുദ്ധ ജലം എത്തിക്കുന്നതിനുള്ള നടപടികൾ മെച്ചപ്പെടുത്തുക എന്നിവയായിരുന്നു. തൊഴിലാളികൾ ഉന്നയിച്ച മറ്റ് ആവശ്യങ്ങൾ.

തോട്ടം തൊഴിലാളികളുടെ സമരം 14.10.2015 -ൽ ബഹു: മുഖ്യമന്ത്രി, ബഹു: തൊഴിലും നൈപുണ്യവും വകുപ്പ് മന്ത്രി ശ്രീ. ഷിബു ബേബിജോൺ, ബഹു: ഊർജ്ജ വകുപ്പ് മന്ത്രി ശ്രീ. ആര്യാടൻ മുഹമ്മദ് എന്നിവരുടെ സാന്നിധ്യത്തിൽ നടന്ന പ്ലാന്റേഷൻ ലേബർ കമ്മിറ്റി മീറ്റിംഗിൽ ധാരണയായി. പ്ലാന്റേഷൻ ലേബർ കമ്മിറ്റി യോഗങ്ങളിൽ ഉണ്ടായിട്ടുള്ള ധാരണകളുടെയും തീരുമാനങ്ങളുടേയും അടിസ്ഥാനത്തിൽ 28.01.2016 -ലെ 428/ഇ1/2016/തൊഴിൽ പ്രകാരം പ്രാഥമിക മിനിമം വേതന വിജ്ഞാപനം പുറപ്പെടുവിച്ചിട്ടുണ്ട്.

Breeds
സെക്ഷൻ ഓഫീസർ